

اگر معقولیت کے ساتھ کوئی اعتراض ہو سکتا تھا تو وہ یہ تھا کہ یہ مدارس میٹرک کی سطح تک بھی وہ ضروری مضمایں نہ پڑھائیں جو آج ہر پڑھے لکھنے انسان کی ضرورت ہیں۔ یہ اعتراض بلاشبہ صحیح ہوتا، اگر ان دینی مدارس کو اس طرف توجہ نہ ہوتی۔ لیکن جب سے مدارس میں وفاقوں کا نظام جاری ہوا ہے یہ صورتحال تبدیل ہو چکی ہے اب وفاق نے تمام مدارس کے لیے جو نصاب اور نظام لازمی قرار دیدیا ہے اس کی تفصیل میں اور پر بیان کر چکا ہوں۔ اس کی رو سے اسلامی علوم کی خصوصی تعلیم شروع کرنے سے پہلے مدرسے پر لازم ہے کہ وہ میٹرک کی سطح تک تمام مروجہ مضمایں پڑھائے جن میں ریاضی، سائنس، جغرافیہ، تاریخ اور انگریزی زبان وغیرہ سب داخل ہیں اور اب پیشتر مدارس میں یہ نظام سالہا سال سے جاری ہے بلکہ ان مضمایں میں بہت سے مدارس کا معیار تعلیم اگر مثالی نہیں تو عام سرکاری اسکولوں کے معیار سے یقیناً بد رجحان ہوتا ہے۔ دینی مدارس کے اپنے اجتماعی نظام کے ذریعے ہے وفاق المدارس یا تنظیم المدارس کہا جاتا ہے اس رخ پر مسلسل پیشافت ہو رہی ہے اور اس نظام میں جو بھی کمزوریاں پائی جاتی ہیں انہیں دور کرنے پر مسلسل کام ہو رہا ہے۔

دوسرابرا اعتراض جسے مغربی پروپیگنڈے نے عالمگیر ہنادیا ہے یہ کہا جاتا ہے کہ ان مدارس میں دہشت گردی کی تربیت دی جاتی ہے اور یہ دہشت گردوں کا مرکز بننے ہوئے ہیں۔ دینی مدارس کے ذمہ داروں کی طرف سے بار بار یہ پیشکش کی گئی ہے کہ جس کسی کو مدارس کے بارے میں اس قسم کا شہری ہو، اسے محلی دعوت ہے کہ وہ مدرسون کو آکر خود دیکھے اور چاہے تو سراغ رسانی کے حاس ترین آلات استعمال کر کے پڑھ لگائے کہ آیا کہیں ناجائز تھیاروں یا ان کی خفیہ تربیت کا کوئی نشان ملتا ہے؟ اگر کسی مدرسے کے بارے میں یہ ثابت ہو جائے کہ وہاں دہشت گردی کی تربیت دی جا رہی ہے یا اس قسم کی کوئی کارروائی ہو رہی ہے تو اس کے خلاف مناسب کارروائی کا نہ صرف خیر مقدم کیا جائے گا بلکہ وفاقوں کے ذمہ دار حضرات پار بار یہ اعلان کر چکے ہیں کہ ہم خود بھی اس کارروائی میں تعاون کریں گے لیکن تین سال سے مدارس کے خلاف دہشت گردی کا پروپیگنڈہ جاری ہے اور سرکاری حلقوں سے بھی یہ بھل بات کہی جاتی ہے کہ بعض مدرسون میں دہشت گردی کی تربیت دی جا رہی ہے۔ سوال یہ ہے کہ اگر کسی مدرسے کے خلاف یہ بات ثابت ہوئی ہے تو اس کا نام اور اس کی شناخت کیوں منظر عام پر نہیں لائی جاتی؟ اور بعض مدرسون کا لفظ استعمال کر کے تمام دینی مدارس کو آخر کیوں مخلوق اور مطعون قرار دیا جا رہا ہے؟

صورتحال یہ ہے کہ اول تو ابھی تک کسی دینی مدرسے کے خلاف اس قسم کا کوئی الزام میری مطہرات کی حد تک ثابت نہیں ہو سکا۔ چودھری شجاعت حسین صاحب کا یہ بیان ریکارڈ پر ہے کہ انھوں نے اپنی وزارت عظیٰ کے دوران مدرسون میں دہشت گردی کے الزام کی مکمل تحقیق کی اور مجھے کسی مدرسے میں دہشت گردی کی تربیت کا کوئی سراغ نہیں ملا۔ لیکن اگر فرض کریں کہ ہزارہا دینی مدارس میں سے ایک دو مدرسون کے بازے میں یہ الزام ثابت ہو جاتا ہے تو یہ کہاں کا انصاف ہے کہ اس کی بنیاد پر تمام دینی مدارس کو دہشت گرد قرار دیدیا جائے؟ کیا دنیا بھر کے تعلیمی اداروں میں بعض اوقات کچھ جرام پیش افراد داخل نہیں ہو جاتے؟ کیا اس کی بنیاد پر تمام میانی اداروں کو جرام پیش قرار دے دیا عقل و انصاف

کے کسی خانے میں فٹ ہو سکتا ہے؟

دینی مدارس کو دوہشت گردی کی وارداتوں سے ہر قیمت پر فسک کرنے کی تازہ ترین مثال اندرن کے دھا کے ہیں۔ جن لوگوں کو اس دھماکے کا ذمہ دار قرار دیا جا رہا ہے انھوں نے کسی دینی مدرسے میں تعلیم نہیں پائی تھی، وہ برطانیہ ہی میں پلے بڑھے اور وہیں کے ماڈرن اداروں میں تعلیم پائی، ان میں سے صرف ایک کے بارے میں یہ کہا جاتا ہے کہ وہ کسی وقت مختصر عرصے کے لیے لاہور آیا تھا، اگر یہ بات درست ہوتی بھی یہ عجیب معاملہ ہے کہ جہاں اس نے پوری زندگی گزاری اسے چھوڑ کر پاکستان کے دینی مدارس کو اس لیے مطعون کیا جائے کہ وہ ایک مختصر وقت کے لیے یہاں آیا تھا۔ اسی واقعے کے پس منظر میں ہماری حکومت نے دینی مدارس میں باقاعدہ ویزا پر آئے ہوئے تمام غیر ملکی طلباء کے لیے اعلان کر دیا ہے کہ انہیں فوراً ملک چھوڑنا ہو گا۔ ان میں سے بہت سے طباوہ ہیں جو سالہا سال یہاں کے مدارس میں تعلیم حاصل کرنے کے بعد آئندہ میں اپنا آخری سال مکمل کر کے امتحان دینے والے ہیں، جس پر انہیں ڈگری ملنی ہے۔ لیکن فی الحال احکام یہ ہیں کہ انہیں اتنی بھی مہلت نہیں دی جائے گی کہ وہ اپنا امتحان دے سکیں اور اس طرح ان کی سالہا سال کی محنت اکارت کی جا رہی ہے۔ یہ سراسر ظلم نہیں تو کیا ہے؟ حقیقت یہ ہے کہ ان غیر ملکی طلباء کا تعلیم کے لیے پاکستان آنا ملک کے لیے ایک اعزاز ہے اور یہاں پہنچنے میں واپس جا کر قومی مسائل میں ہمارے ملک کے لیے غنواری میں کسر نہیں چھوڑتے۔ ان کے لیے پاکستان کے دروازے بند کرنے کا لازمی نتیجہ یہ ہو گا کہ وہ اب پاکستان کے بجائے ہندوستان کا رخ کریں گے اور اسی اطلاعات مل رہی ہیں کہ جو والدین اپنی اولادت کو دینی تعلیم و تربیت دلانا چاہتے ہیں وہ اب انہیں بھارت بھیجنے کے انتظامات سونج رہے ہیں۔ ان حالات میں سوال یہ ہے کہ کیا یہ ناگہانی فصلہ ملک کے مفاد میں ہے؟ اگر کسی خاص شخص کے بارے میں کوئی الزام ہے تو اس کے خلاف قانونی کارروائی کی کوئی مخالفت نہیں کر سکتا، وہ کارروائی ضرور کیجیے اور مدارس پہلے ہی کہہ چکے ہیں کہ وہ اس میں حکومت کے ساتھ پورا تعاون کریں گے لیکن سارے مدارس کے تمام غیر ملکی طلباء کو ایک سانس میں دیں سے نکالا دے دینا معمولیت اور انصاف کے کسی معیار پر پورا نہیں

☆☆☆

اترتا۔

صدقہ، ستر مصیبتوں کا علاج

حضرت ابن الجعد رحمہ اللہ کا قول ہے کہ صدقہ و خیرات ستر آنے والی مصیبتوں اور پریشانیوں کو دور کرتا ہے۔ حضرت مجیدؑ بن معاذ رحمہ اللہ کہتے ہیں کہ میں ایک ایسا دانہ جانتا ہوں جو دنیوی پہاڑ کے برائے ہے، وہ وادہ اللہ کی رضا کے لیے کیے جانے والے صدقے کا ہے جو اللہ کے نزدیک پہاڑ کے برائے ہے۔

حضرت شعیٰ رحمہ اللہ کا ارشاد ہے کہ تھناج اور فقیر کو صدقہ دیتے وقت جو شخص اپنے کوفیر سے زیادہ اجر و ثواب کا مستحق نہیں سمجھتا اس کا صدقہ و خیرات قبول نہیں ہوتا بلکہ وہ صدقہ و خیرات صدقہ کرنے والے کے منہ پر مار دیا جاتا ہے۔ ﴿المُسْتَطْرُفُ لِلَا يُشْهِي﴾
(مراسلہ: ابو قیم محمد یوسف رانا)

بعثت کے مقاصد اور جال اللہ کی اہمیت و ضرورت

شیخ الحدیث مولانا مفتخر اللہ صاحب

دارالعلوم حقانیہ، لاوڑہ حٹک

هُوَ الَّذِي بَعَثَ فِي الْأَمَمِينَ رَسُولًا مِنْهُمْ يَنْذُلُوا عَلَيْهِمْ أَبْشِرٌ وَيُزَكِّيْهِمْ وَيَعْلَمُهُمُ الْكِتَابَ وَالْحِكْمَةَ (الْجَعْدَة٢)۔ وہی ہے جس نے عرب کے ناخواندہ لوگوں میں انہی (کی قوم) میں سے ایک پیغمبر بھیجا جو ان کو اللہ کی آیتیں پڑھ پڑھ کر سناتے ہیں اور ان کو (عقاقد بالله و اخلاق ذمیہ سے) پاک کرتے ہیں اور ان کو کتاب اور دانش مندی کی باقی مکمل سکھلاتے ہیں۔

حضور صلی اللہ علیہ وسلم کو اُنی کہا گیا اور اُنیوں میں ہی مسجوب ہوئے۔ اُنی آدم سے ماخذ ہے ماں کی طرف منسوب ہے۔ آن پڑھ کو کہتے ہیں۔ اس لیے آن پڑھ کی نسبت ماں کی طرف ہوتی ہے۔ باب سے یا کسی سے ابھی تک لکھنا پڑھنا نہیں سیکھا۔ ہماری اصطلاح میں اُنی جاہل کو کہتے ہیں جو عمرہ صفت نہیں۔ لیکن حضور صلی اللہ علیہ وسلم کے لیے یا ایک اعلیٰ اور صفت ہے۔ جاہل کے معنی میں نہیں۔ بلکہ صرف لکھنا پڑھنا نہیں جانتے تھے۔ لیکن اُنی ہونے کے باوجود آپ صلی اللہ علیہ وسلم علم و فضل کے لحاظ سے اتنے بلند تھے کہ ساری دنیا کے معلم اور مرتبی تھے۔ علم تقسیم کرنے والے تھے، جن میں مسجوب ہوئے وہ بھی اُنی تھے۔ عرب میں بہت کم لوگ لکھنا پڑھنا جانتے تھے۔ ایسے اُنیوں میں ایک عظیم الشان نبی کو مسجوب کیا۔

آپ صلی اللہ علیہ وسلم کا تعلق حضرت ابراہیم علیہ السلام کی اولاد میں، قریش قبلیہ سے تھا۔ آپ کی بعثت کا مقصد اور ذمہ داری آیت میں یوں بیان ہوئی ہے۔ اقرآنی اور دیگر آسمانی کتابوں کی تلاوت کرنا، (۲) انسانیت کو ظاہری و باطنی نجاستوں سے پاک کرنا۔ تزکیہ کر کے تزکیہ کی تعلیم دینا۔ حضور صلی اللہ علیہ وسلم نے ظاہری نجاستوں سے پاکی کا طریقہ اور اس کا حکم بھی بتلا دیا ہے اور باطنی نجاستوں کا بھی۔ اخلاق رذیلہ اور غلط عقاقد بالله جیسی گندی بیار یوں سے پاکی کی تعلیم دی ہے۔ (۳) تیسری ذمہ داری کتاب و حکمت کی تعلیم ہے۔ کتاب سے تو قرآن مجید مراد ہے اور مفسرین نے حکمت کے کئی معانی بیان کیے ہیں۔ راجح معنی یہ ہے کہ حکمت سے مراد سنت ہے یعنی سنت رسول صلی اللہ علیہ وسلم، حضور صلی اللہ علیہ وسلم نے لوگوں کی ایک شفیق بآپ اور مرتبی کی طرح دینی تربیت کر کے اعلیٰ درجہ کی تہذیب سکھائی ہے۔ روایت میں ہے ”أَنَا لَكُمْ مَثُلُ الْوَالَّدِ لَوْلَدْهُ“ میں تمہارے لیے ایسا ہی ہوں۔ جیسے بیٹے کے لیے بآپ۔ اچھے اخلاق اور

عادات کی تعلیم و تربیت دیتا ہوں۔ حضور صلی اللہ علیہ وسلم نے رفع حاجت کا مودب طریقہ بتلایا کہ رفع حاجت کے دوران قبلہ کی طرف منہ یا پیش نہیں کرنی ہے۔ رفع حاجت سے فراغت کے بعد تین ذمیلوں کا استعمال بتلا دیا تاکہ اچھی طرح صفائی ہو سکے۔ اس کا بیان فقہ کی کتابوں میں کتاب الطحارة کے عنوان سے موجود ہے۔ پھر اس میں غلف ابواب ہیں شلائیں باب الاستنجاء وغیرہ۔ دنیا کی موجودہ کسی تہذیب میں طحارة اور استنجاء کے اسلام جیسے بتائے ہوئے طریقے اور تعلیم نہیں ملتی۔ پھر بھی وہ لوگ خود کو مہذب کہتے ہیں۔ دنیا میں صحیح اور اعلیٰ مہذب قوم صرف مسلمان ہیں۔ آپ صلی اللہ علیہ وسلم کے اقوال و افعال میں لوگوں کے لیے کو عقل و حکمت بھی ہیں۔ ایک عاقل اور تجربہ کار جب بات کرتا ہے تو یہ حکمت ہے۔ حضور اکرم صلی اللہ علیہ وسلم کی باتوں میں بڑی گہرائی ہوتی ہے۔ موقعہ حالات کے مناسب و مطابق کوئی بات یا فعل کرنا حکمت کہلاتا ہے۔ حضور اکرم صلی اللہ علیہ وسلم کے اقوال اور افعال کا اگر جائزہ لیا جائے تو بالکل موقعہ حالات کے مناسب و مطابق ہیں۔ کوئی بات یا فعل خلاف موقعہ یا غیر مناسب نہیں اور اس کی گہرائی تک پہنچنا ہر ایک کام نہیں۔ بڑے بڑے دین وار علماء عالمین ہی اس کو جانتے ہیں۔ اسی طرح آپ صلی اللہ علیہ وسلم کی پاکیزہ تعلیمات میں لوگوں کی جان، مال، عزت و آبر و اور دین کا تحفظ ہے۔

دینی طالب علم یہ بات جانتا ہے کہ پہلے درجہ میں آیات کی تلاوت ہے۔ حضور صلی اللہ علیہ وسلم نے امت کو آیات کے تلفظ اور ادا کا طریقہ بھی بتلا دیا ہے۔ جس کے لیے علم التحید کے نام سے مستقل علم اور ماہرین موجود ہیں۔ دوسرا درجہ میں آیات کے الفاظ کے معنی و ترجیحہ ہیں۔ لفظ عربی جانے والا ترجیح تو معلوم کر سکتا ہے لیکن آیت اور جملہ کی اصل مراد تک حضور صلی اللہ علیہ وسلم کے بیان کے بغیر پہنچنا مشکل ہے۔ اس کی مثالیں موجود ہیں۔ صحابہ کرام کو اپنے فہم سے آیات کے معنی مراد تک پہنچنے میں غلطیاں واقع ہوئی ہیں۔ پھر حضور صلی اللہ علیہ وسلم نے صحیح مراد بیان کر دی۔ اس لیے امت کا ہر فرد آیات کے معنی سے صحیح مراد تک پہنچنے میں آپ صلی اللہ علیہ وسلم کا ہتھ ہے۔

تیریز اور جز تریز کی ہے۔ الفاظ کی تلاوت معانی کی تعلیم اور آیات کے مفہوم پر عمل کروانا آپ کا کام تھا۔ ترتیب یوں ہے، تلاوت، فہم، ترکیہ و عمل۔ لیکن آیت میں تلاوت کے بعد ترکیہ و عمل کا ذکر ہے۔ اس کے بعد کتاب کی تعلیم یعنی مفہوم کا ذکر ہے۔ حالانکہ انسان الفاظ سیکھ کر معنی جانتا ہے، پھر عمل کرتا ہے۔ مثلاً ”اقیموا الصلوٰۃ“ کی اول تلاوت ہوگی پھر معنی جانا ہوگا، پھر عمل۔ لیکن آیت میں ترتیب بیانی ایسی نہیں۔ ترکیہ کا ذکر آخر میں ہونا چاہیے تھا۔ اس بدی ہوئی ترتیب کے بارے میں علماء فرماتے ہیں کہ اگر الفاظ، معنی اور ترکیہ کو ترتیب کے ساتھ بیان کیا جاتا تو ظاہر یہ بات معلوم ہو جاتی کہ تینوں کو ملا کر مجموع آپ صلی اللہ علیہ وسلم کی ایک الگ الگ تین ذمہ داریاں ہیں، مجموع ذمہ داری میں اہتمام نہیں ہوتا، جو بدی تو اشارہ فرمایا کہ آپ صلی اللہ علیہ وسلم کی تین الگ الگ ذمہ داریاں ہیں، مجموع ذمہ داری میں اہتمام نہیں ہوتا، جو اہتمام ہر ذمہ داری کو مستقل سمجھنے میں ہوتا ہے۔ جیلی ذمہ داری آیات کی تلاوت ہوئی، حالانکہ عربی عربوں کی مادری زبان

تمی تاکہ لوگ اس کو ایک مخصوص طریقے سے پڑھیں۔ سبی وجہ ہے کہ قرآن مجید کے علاوہ کسی عربی عبارت اذان، احادیث وغیرہ میں تجوید کی رعایت ضروری نہیں، بلکہ تجوید قرآن مجید کا خاص ہے۔ آیات سننے کے بعد مطالب معانی اور صحیح مراد تک پہنچنے کی باری آتی ہے۔ قرآن مجید کے مطالب نہایت عالی اور بہت زیادہ ہیں ان تک پہنچنا کسی زبان دان کا کام نہیں کہ محض عربی بولنے والا معنی مراد تک پہنچ جائے، اس لیے قرآن مجید دیگر کتب سے ممتاز ہے۔ دیگر کتابوں میں معانی مقصود ہوتے ہیں الفاظ مقصود نہیں ہوتے مثلاً کافیہ کی کتاب ہے۔ اس میں مطلوب الفاظ نہیں بلکہ مقصود مسائل و قواعد خوچیں۔ اگر ایک طالب علم، کافیہ میں مذکورہ مسائل و قواعد یاد کر لے اور اس کو کافیہ کتاب کے الفاظ یاد نہ ہوں تو ہم کہہ سکتے ہیں کہ طالب علم نے کافیہ یاد کر لی ہے۔ اسی طرح اگر کسی نے کافیہ کے مسائل کو فارسی یا کسی اور زبان میں بیان کر دیا تو اس کو بھی کافیہ کہہ سکتے ہیں۔ لیکن قرآن مجید اسی کتاب نہیں بلکہ اس کے مفہوم کے ساتھ اس کے مخصوص الفاظ بھی مقصود اور مراد ہیں۔ اسی بیان علاء اصول فرماتے ہیں: ”هُوَ اسْمُ الْلَّهِ الْمُنْظَمُ وَالْمَعْنَى جَمِيعًا“، قرآن الفاظ اور معنی دونوں کو کہتے ہیں۔ ایک طرف اگر قرآن مجید کے معانی و مطالب بہترین زندگی گزارنے کے لیے بہترین راہنماء ہیں، ان سے زندگی گزارنے کا اسلامی ڈھنگ معلوم ہوتا ہے تو دوسری طرف قرآن مجید کے الفاظ کے ساتھ بہت عجائب متعلق ہیں۔ نماز قرآن مجید کی تلاوات کے بغیر قابل قبول نہیں۔ مثلاً روایت ہے ”لا صلاة إلا بفاتحة الكتاب“ (فاتحہ کے بغیر نماز نہیں ہوتی) ارشاد باری ہے ”فاقر، و ما تيسر من القرآن“، سو تم لوگ جتنا قرآن آسانی سے پڑھا جائے کہ پڑھ لیا کرو۔ (المزمول ۲۰)

حضور صلی اللہ علیہ وسلم نے ہمیں سکھلائی ”صلوا کمار ایتمونی اصلی“، میری نماز کی طرح نماز پڑھو!

قرآن کے الفاظ کو بے وضو چونا منع ہے۔ جب کہ صرف تجمہ یا تفسیر ہو تو بے وضو ہاتھ لگا سکتے ہیں۔ یہ فرق صرف قرآن مجید کے الفاظ کی وجہ سے ہے۔ قرآن مجید کے الفاظ کی تلاوات پر اللہ تعالیٰ ثواب دیتا ہے۔ ایک ایک حرف کے تلفظ پر دس دس نیکیاں عطا کرتا ہے، خواہ پڑھنے والا معنی سمجھی یا نہ سمجھی۔ حضور صلی اللہ علیہ وسلم نے ”السم“ میں مثال بیان فرمائی ہے۔ الف حرف لام حرف میں حرف جمود پر نے نیکیاں ملیں۔ حروف مقطعات کی مثال دی حالانکہ ان کے معانی اللہ تعالیٰ کے مساوا کوئی بھی قطعی طور پر نہیں جانتا۔ حالانکہ پھر بھی ان کے پڑھنے سے ثواب ملتا ہے۔ دیگر آیات کے معانی مفسرین، اللہ اور اس کے رسول کے بیان اور سمجھانے کی وجہ سے جانتے ہیں۔ اسی طرح ان لوگوں کی غلطی اور غلط بیانی غایہ، ہو جاتی ہے جو یہ کہتے ہیں کہ بغیر فهم معانی تلاوات کا فائدہ نہیں۔

ارشاد باری ہے ”هن ایات محکمات هن ام الكتاب و آخر متشابهات“، جس میں ایک حصہ وہ آیتیں ہیں جو کہ اشتباہ مراد سے حفظ ہیں اور بھی آیتیں اصلی مراد ہیں اس کتاب کے، اور دوسری آیتیں اسی ہیں جو کہ مشتبہ المراد ہیں۔ (آل عمران، ۷)

قرآن کے دو حصے ہیں، ایک حصہ حکم اور ظاہر المراد ہے۔ اس سے احکام و عقائد کا استنباط ہوتا ہے۔ تشاہجات والا حصہ غیر ظاہر المراد ہے۔ مجتهد فی الفنون، استاد الکن فی "اکل، جامع المعقول والمنقول" حضرت العلام مولانا خان بہادر مارلوگی رحمہ اللہ تشاہجات کے بارے میں فرماتے تھے۔ مراد غیر ظاہر، ظاہر غیر مراد۔ تشاہجات کا علم اللہ کے مساوا کسی کو نہیں، ان آیات کا نزول آزمائش ہے۔

مفسرین میں نے مفوضہ مقطوعات کا ترجمہ یوں کرتے ہیں۔ اللہ اعلم بمرادہ بذلك۔ اللہ کو ان حروف سے اپنی مراد خوب معلوم ہے۔ حروف مقطوعات میں عوام کی آزمائش یہ ہے کہ علم یعنی اور علماء کا امتحان یہ ہے کہ تشاہجات کے جانے کے درپے نہ ہوں۔ علماء کرام کی عادت ہے کہ ہر لفظ کا معنی اور مراد ظاہر کرنا چاہتے ہیں ان کو تنبیہ کی گئی کہ گمراہ لوگ تشاہجات کے درپے ہوتے ہیں۔ حالانکہ ان کا علم صرف اللہ کو ہے۔ الحاصل قرآن کے الفاظ بھی رحمتوں، برکتوں اور ثواب کے خزانہ میں ہیں۔ لہذا آیات کا پڑھنا اور پڑھانا نبی علیہ السلام کی ایک مستقل ذمہ داری اور مقصد ہے۔ جس طرح حضور صلی اللہ علیہ وسلم سے ان کا پڑھنا منقول ہے اسی طرح آیات کو پڑھنا ہوگا۔ بہت کم لوگ یہں جو اسی منقول طریقے سے پڑھتے ہیں، اسی طرح آیات کا سیکھنا دین کا ایک مستقل شعبہ ہے۔ عرب اگرچہ اہل سان تھے لیکن نفس زبان دانی قرآن کے آیات کے مفہوم کو سمجھنے کے لیے کافی نہیں۔ زبان دانی کے ساتھ استاد ضروری ہے۔ یہی وجہ ہے کہ عرب کے عوام قرآن کو نہیں سمجھتے باقاعدہ اساتذہ سے اس کا علم حاصل کرتے ہیں۔

امام بخاری رحمہ اللہ بخاری شریف میں کتاب العلم کے تحت باب باندھتے ہیں۔ "إِنَّمَا الْعِلْمُ بِالْتَّعْلِمِ" آسمانی علم زبان سیکھنے سے حاصل نہیں ہوتا۔ اگر صرف زبان کی مہارت کافی ہوتی تو صحابہ کرام کو بعض مقامات میں اشتباہ پیدا نہ ہوتا۔ صحابہ کرام جیسے ماہر اہل سان اور پاک طیبیت لوگوں نے اس کے سیکھنے کا ارادہ کیا اور آپ صلی اللہ علیہ وسلم نے ان کو پڑھایا اور سکھایا۔

کامیابی کی دو باتیں: انسان کی رشد و ہدایت کے لیے دو باتیں ضروری ہیں ایک کتاب اللہ و سنت رسول، دوسرا نہر پر رجال اللہ یعنی ماہر اساتذہ۔ یہ ایک مسلم الشہوت قانون ہے کہ تمام فنون اور ہنر کی کتابیں ملتی ہیں لیکن مطالعہ سے نہ کوئی ڈاکٹر بنتا ہے نہ انجینئر بلکہ علم و فن کے سیکھنے کے لیے ماہر ستودے نظریاتی طور پر بھی سیکھنا ہوتا ہے اور عملی مشقوں کے لیے بھی مستقل شاگردی اختیار کرنا لازمی ہوتا ہے۔ اس کے بعد ایک نظریاتی اور عملی ماہر فن بنتا ہے۔ کسی فن کے نفس اصول سیکھنے سے بھی کام نہیں چتا بلکہ فن کے ماہر اساتذہ کی طرف گھنٹے لگنے لگتے ہوں گے۔ رجال اللہ (ماہرین) اصل مراد کو ظاہر کرتے ہیں۔ ان رجال اللہ کی معیت کی وجہ سے تمام احکامات عملی شکل میں موجود ہیں۔ جو آدمی نماز کی عملی شکل سے ناواقف ہے وہ نمازی نہیں، سب نے سلسلہ وار اس کو اپنے اگلوں سے سیکھا ہے۔ حضور صلی اللہ علیہ وسلم فرماتے ہیں: "أَنْتَ بَعْثَتْ مَعْلِمًا" اللہ نے مجھے معلم اور مدرس بنانے کا بھیجا ہے۔ آپ صلی اللہ علیہ وسلم پوری امت کے معلم تھے۔ ساری امت

بیشیت مسلمین کے ہیں۔ اللہ کی کتاب اور حضور صلی اللہ علیہ وسلم کی سنت کے طالبین ہیں۔ دنیا کے طالبین نہیں۔ ہمیں بھی چاہیے کہ اللہ اور اس کے رسول کے فرمودات کو سیکھ کر سکھائیں۔ ”ویز کیہم“ میں اعمال کی مشق کی طرف اشارہ ہے۔ فن کی ڈگری کے حصول کے بعد ماہر فن کی نظرانی میں عملی مشقیں ضروری ہیں۔ عملی مشق کے ساتھ اخلاق حسنہ اور اعمال صالحہ وجود میں آئیں گے۔ جس سے ترقیت نفس ہوگا، اس لیے ایک مرتبی کی ضرورت ہوتی ہے۔ سورۃ فاتحہ میں اللہ تعالیٰ فرماتا ہے ”اہدنا الصراط المستقیم“، ہمیں سیدھی راہ دکھلا اور اسی پر چلا تو سورۃ فاتحہ کا خلاصہ، صراط مستقیم ہے۔ اس کی تعیین اور مصدقہ کے بارے میں اللہ تعالیٰ فرماتے ہیں: ”صراط الذین انعمت عليهم غیر المغضوب عليهم ولا الضالین“ رستہ ان لوگوں کا جن پر آپ نے انعام فرمایا ہے۔ نہ رستہ ان لوگوں کا جن پر آپ کا غضب کیا گیا۔ اور رستہ ان لوگوں کا جو رستہ سے گم ہو گئے (الفاتحہ) اب ”صراط الذین انعمت عليهم“ کی جگہ ”صراط القرآن والسنۃ“ نہیں فرمایا۔ اس میں اشارہ ہے کہ قرآن و حدیث کے رجال کا دامن قائم ہوا۔ اس میں قرآن و حدیث کا علم بھی آجائے گا اور ساتھ رجال بھی تو علم و عمل دونوں نصیب ہوں گے اور اس بات کی طرف اشارہ ہوا کہ رجال اللہ کو چھوڑ کر فقط اسلامی قوانین و احکام جانتا کافی نہیں۔ بعض لوگوں نے قوانین کو چھوڑ کر محض رجال کو پا قبلہ بنا لیا ہے جیسے بعض یہودیوں نے ایسا کیا تھا۔ دونوں فرقے گمراہ ہیں۔ ”اتخذوا احبارهم و رهبا نہم ار ببابا من دون اللہ“ انہوں نے خدا کو چھوڑ کر اپنے علماء اور مشائخ کو (باعتبار طاقت کے) رب بنا رکھا ہے۔ (النوبۃ ۳۱)

اللہ تعالیٰ کے احکام کی خلاف ورزی کی اجازت، نہ عام لوگوں کو ہے نہ خواص (علماء) کو ہے۔ نافرمانی عموم سے ہو یا خواص سے سب کی مخالفت ضروری ہے، تو قرآنی تعلیمات کے ساتھ استاد، مزکی، مرتبی کی بھی ضرورت ہے اس کے بعد بدایت اور فلاح پیدا ہوگی۔

حضور صلی اللہ علیہ وسلم اتنی تھے لیکن علم و عمل کے لحاظ سے کیتا روزگار اور استاذ زمان تھے۔ بڑے بڑے جامعات کے بڑے فضلاء حضور صلی اللہ علیہ وسلم جیسے مرتبی نہیں بن سکتے۔ آپ صلی اللہ علیہ وسلم کی بہترین تعلیم و تربیت کا اعلیٰ نمونہ صحابہ کرام کی وہ مقدس جماعت ہے جو امت کے لیے علم و عمل میں بہترین راہنماء ہیں۔ صحابہ کرام کی جماعت کی طرف دیکھنے سے معلوم ہوتا ہے کہ آپ صلی اللہ علیہ وسلم کس پاسے کے معلم اور مرتبی تھے۔ قیامت تک جو علماء اور صوفیاء پیدا ہوتے رہیں گے، ان سب پر حضور صلی اللہ علیہ وسلم کی تعلیم و تربیت کے اثرات ہوں گے۔ معلوم ہوا کہ آپ کی تعلیم و تربیت کے اثرات ختم نہیں ہوئے، بلکہ برابر جاری ہیں اور بقیر امت اس سے برادرست قید ہو رہی ہے۔ اس سے علماء و صوفیاء کی فضیلت بھی معلوم ہو گئی جو حضور صلی اللہ علیہ وسلم کی بعثت کے مقاصد ارجوہ کو آگے بڑھا رہے ہیں۔ اس کی وجہ سے یہ دنیا آباد ہے، اب دنیا دار لوگوں کو سوچنا چاہیے کہ دنیا کی بقاء میں ان کا کتنا حصہ ہے؟ دنیا کی بقاء علماء کی وجہ سے ہے اور فائدہ عموم کو کچھ رہا ہے۔ ☆☆☆